

SEJHA GĦAL PROPOSTI Nru GR/001/21
Ideas powered for business SME FUND
Vawċers tal-proprjetà intellettuali

LINJI GWIDA GĦALL-APPLIKANTI

Werrej

1. Harsa Ġenerali lejn is-Sejha għal Proposti	3
1.1 Introduzzjoni u sfond	3
1.2 Objettivi u prijoritajiet	3
1.3 Azzjoni mmirata	4
1.4 Baġit disponibbli	4
1.5 Skeda ta' żmien	5
1.6 Regoli għas-sottomissjoni	6
2. Proċedura għall-Għażla tal-Proposti	8
2.1 Rekwiziti tal-ammissibbiltà	8
2.2 Kriterji tal-eligibbiltà, l-esklużjoni u l-għażla tal-applikanti	9
2.2.1 Il-kriterji tal-eligibbiltà	9
2.2.2 Il-kriterji tal-esklużjoni	9
2.2.3 Il-kriterji tal-għażla	9
2.3 Eligibbiltà tal-azzjoni(jiet)	10
2.4 Il-kriterji tal-għoti u l-verifiki finali fuq l-applikazzjonijiet	10
2.5 Il-Proċess tal-Għażla Finali	11
3. Kundizzjonijiet Finanzjarji u Kuntrattwali	12
3.1 Impenn legali u implimentazzjoni	12
3.2 Forma/Forom tal-għotja	13
3.3 Spejjeż eligibbli	13
3.4 Talba għall-pagamenti tal-bilanċ u dokumenti evidenzjarji	13
3.5 Kalkolu tal-ammont finali tal-għotja	15
3.6 Pagament finali	16
3.7 Verifiki u awditi	16
3.8 Pubblikazzjoni u tixrid tar-riżultati	16
3.9 Protezzjoni tad- <i>data</i>	16
4. Proċedura għas-Sottomissjoni tal-Proposti	18
4.1 Pubblikazzjoni	18
4.2 Aktar informazzjoni jew kjarifiki	18
4.3 F'oqien tal-applikazzjoni	18
4.4 Sottomissjoni tal-applikazzjoni għal għotja	19
4.5 Notifika u pubblikazzjoni tar-riżultati tal-evalwazzjoni	20
4.6 Kuntatt	20
Annessi	20

1. Harsa Ġenerali lejn is-Sejha għal Proposti

1.1 Introduzzjoni u sfond

L-intrapriži żgħar u ta' daqs medju Ewropej (I-SMEs tal-UE) huma kruċjali għall-ekonomija Ewropea peress li jirrappreżentaw aktar minn 99 % tal-intrapriži Ewropej kollha u jipprovdu 67 % tal-impjeggi kollha fl-Ewropa. L-innovazzjoni għandha rwol ewlieni fin-negozji tal-SMEs tal-UE, u d-drittijiet tal-proprjetà intellettwali huma għodda essenzjali fil-promozzjoni ta' din l-innovazzjoni. Il-pandemija tal-COVID-19 qed taffettwa l-pożizzjoni kompetittiva tal-SMEs madwar l-Ewropa. Il-viżjoni tal-Pjan Strateġiku tal-EUIPO, l-SP2025, tiffoka fuq li s-sistema tal-PI tkun taħdem għan-negozji, b'mod partikolari l-SMEs, f'allinjament mal-Politika tal-Istrateġija Industrijali tal-Kummissjoni Ewropea.

Sabiex tissaħħaħ il-kompetittività tal-SMEs tal-UE fis-suq tal-UE, il-Kummissjoni Ewropea qed twestaq sensiela ta' azzjonijiet fi ħdan il-qafas tal-programm tal-UE għall-Kompetittività tal-Intrapriži u l-SMEs (COSME). F'dan il-qafas, kif approvat mill-Korpi tat-Tmexxija tal-EUIPO f'Novembru 2020, l-EUIPO qed jimplimenta azzjoni biex jgħin lill-SMEs tal-UE jimmaniġġjaw l-assi tal-PI tagħhom taħt l-"Ideas powered for business SME FUND", fi ħdan il-pjan ta' azzjoni għall-irkupru wara l-COVID-19 għall-SMEs tal-UE. Il-vawċers tal-PI tal-SME FUND għandhom baġit ta' EUR 20 miljun ifffinanzjat b'mod kongunt mill-EUIPO u l-Kummissjoni Ewropea u dawn se jiġu implimentati fl-2021 permezz tal-għoti ta' għotjiet lill-SMEs.

1.2 Obiettivi u prijoritajiet

L-obiettiv ta' din l-azzjoni huwa li tipprovdi appoġġ finanzjarju lill-SMEs tal-UE li jixtiequ jirċievu servizz ta' qabel id-dijanjozi tal-PI ("IP scan") permezz tal-uffiċċji Ewropej tal-PI li joffru tali servizz, jew jiproteġu b'mod dirett it-trademarks u d-disinji tagħhom, permezz tas-sistemi tal-PI nazzjonali, reġjonali u/jew tal-UE.

Għalhekk, l-SME Fund se jikkofinanzja żewġ tipi ta' servizzi:

- servizz 1: servizz ta' qabel id-dijanjozi tal-PI ("IP scan")
- servizzi 2: it-tariffi tal-applikazzjonijiet bażiċi għal trademarks u disinji.

L-azzjoni hija mistennija li jkollha l-benefiċċji li ġejjin:

- appoġġ ekonomiku lill-SMEs matul il-pandemija tal-COVID-19;
- aktar għarfien dwar il-benefiċċji tad-drittijiet tal-Proprjetà Intellettwali (IPR) għall-SMEs tal-UE;
- vantaġġ kompetittiv minħabba ġestjoni aħjar tal-assi intanġibbli, permezz ta' żieda fir-reġistrazzjoni tal-assi tal-proprjetà intellettwali tal-SMEs tal-UE;
- promozzjoni ta' sistemi ta' reġistrazzjoni tal-PI nazzjonali u tal-UE;
- promozzjoni tal-obiettiv tal-Unjoni Ewropea li tappoġġja l-irkupru ekonomiku tal-UE.

1.3 Azzjoni mmirata

L-azzjoni mmirata tkopri s-servizzi li ġejjin:

- Servizz 1 – servizzi ta' qabel id-dijanjoži tal-PI ("IP scan")

Is-servizzi ta' qabel id-dijanjoži tal-PI huma essenzjali biex tinbena l-istrateġija tal-PI tal-SMEs bħala negozju. L-esperti tal-proprjetà intellettwali jeżaminaw il-mudell tan-negozju, il-prodotti u/jew is-servizzi u l-pjanijiet għat-*tkabbir* tal-SMEs biex jifformulaw strateġija magħhom.

Dan is-servizz jista' jgħin lill-SMEs jiddeċiedu għal liema drittijiet tal-PI japplikaw, kif jiżviluppaw il-portafoll tal-PI tagħhom jekk diġà għandhom drittijiet registrati, u kif jipplanaw l-istrateġija tagħhom għall-futur.

Is-servizzi ta' qabel id-dijanjoži tal-PI skont din l-iskema huma disponibbli biss permezz tal-uffiċċji partecipanti tal-PI nazzjonali u reġjonali tal-UE. Qabel ma japplikaw, l-SMEs għandhom jiċċekkjaw jekk is-servizz huwiex offrut fl-Istat Membru fejn huma stabbiliti.

Is-servizz ta' qabel id-dijanjoži tal-PI jista' jikkonsisti fil-passi li ġejjin.

- Analizi inizjali: l-SME tal-UE timla s- Żjara u intervista: l-espert iżur l-SME tal-UE u jagħmel intervista profonda, bl-użu ta' kwestjonarju bħala gwida, li għandha ddum bejn sagħtejn u 4 sigħat. Minhabba l-pandemija tal-COVID-19, jistgħu jintużaw mezzi ta' komunikazzjoni online.
- Riżultati finali: l-espert jissottometti rapport lill-SME tal-UE personalment jew permezz ta' konferenza bil-vidjow/telekonferenza.

- Servizz 2 – it-tariffi tal-applikazzjoni għal trademarks u disinji

Tista' ssir applikazzjoni għal trademarks u disinji f'wieħed mill-uffiċċji nazzjonali tal-proprjetà intellettwali tal-UE (il-livell nazzjonali), fl-Uffiċċju tal-Benelux għall-Proprietà Intellettwali (li jkopri l-Belġju, in-Netherlands u l-Lussemburgu; il-livell reġjonali), jew mal-EUIPO (li jkopri l-Istati Membri kollha tal-UE). Preferibbilment dan għandu jsir online.

Il-livell ta' protezzjoni territorjali magħżul ovvjament jiddependi fuq l-istrateġija tan-negozju u l-pjanijiet għat-*tkabbir*. Jistgħu jiġu indikati diversi trademarks u disinji fl-applikazzjoni.

F'każ li trademark u/jew disinn ikunu l-proprjetà ta' żewġ SMEs jew aktar, wieħed minnhom biss jista' japplika għal għotja bħala applikant u jiġi rimborżat.

1.4 Baġit disponibbli

Il-baġit totali disponibbli għall-kofinanzjament ta' azzjonijiet skont din is-sejha għal proposti huwa stmat li huwa **EUR 20 000 000**.

Kull kandidat jista' jitolb il-kofinanzjament tal-ispejjeż tas-servizzi fil-limiti pprovduti fit-tabella li ġejja:

TIP TA' AZZJONI	LIMITI TAS-SERVIZZ GĦAL KULL SME	LIMITU TAL-KOFINANZJAMENT GĦAL KULL AZZJONI	GĦOTJA MASSIMA LIL KULL SME
Servizz 1 — IPPD	Servizz ta' qabel id-dijanjożi tal-PI wieħed	75 %	EUR 1 500
Servizz 2 — IPR	Applikazzjoni waħda għal trademark u/jew disinn jew aktar minn wieħed/waħda	50 %	

L-ammont totali li jista' jingħata lil kwalunkwe SME partikolari huwa limitat għal EUR 1 500, irrispettivament mit-tip ta' azzjonijiet mitluba.

Il-25 % u/jew 50 % li jifdal iridu jiġu kofinanzjati mill-applikanti – pereżempju permezz tar-riżorsi proprji tal-SMEs.

L-Uffiċċju jirriżerva d-dritt li ma jqassamx il-fondi disponibbli kollha.

1.5 Skeda ta' żmien

Is-sejha għal proposti se tkun miftuħa fi twieqi ta' żmien differenti għas-sottomissjonijiet — l-iskeda ta' żmien proviżorja hija kif ġej:

	TIEQA TA' ŻMIEN 1	TIEQA TA' ŻMIEN 2	TIEQA TA' ŻMIEN 3	TIEQA TA' ŻMIEN 4	TIEQA TA' ŻMIEN 5
Baġit disponibbli għal kull tieqa ta' żmien	4 000 000	4 000 000	4 000 000	4 000 000	4 000 000
Bidu tal-perjodu tal-applikazzjoni	11/01/2021	01/03/2021	01/05/2021	01/07/2021	01/09/2021
Data ta' skadenza għas-sottomissjoni tal-applikazzjonijiet	31/01/2021	31/03/2021	31/05/2021	31/07/2021	31/09/2021
L-applikanti jirċievu notifika bil-miktub tar-riżultati u notifika tad-deċiżjonijiet dwar l-għotja fil-każ ta' għotja	Frar - Marzu 2021	April - Mejju 2021	Ġunju - Lulju 2021	Awwissu - Settembru 2021	Ottubru - Novembru 2021

Huwa indikat baġit indikattiv li għandu jingħata f'kull tieqa ta' żmien — jekk ma jintużawx il-fondi kollha f'tieqa ta' żmien speċifika, dawn jistgħu jiġu riportati għal twieqi ta' żmien li jiġu wara.

Min-naħa l-oħra, jekk jintużaw il-fondi kollha qabel id-data ta' skadenza ta' tieqa ta' żmien ta' sottomissjonijiet speċifika, is-sistema tal-applikazzjoni online tingħalaq għal dik it-tieqa ta' żmien.

L-applikanti li jsibu s-sistema magħluqa f'tieqa ta' żmien speċifika jistgħu japplikaw meta tibda t-tieqa ta' żmien sussegwenti ta' sottomissjonijiet.

F'każ li tkun għadha disponibbli parti mill-baġit fid-data tat-tmiem tal-aħħar tieqa ta' żmien ta' sottomissjonijiet, l-Uffiċċju jirriżerva d-dritt li jiftaħ tieqa ta' żmien addizzjonali ta' sottomissjonijiet.

Fi kwalunkwe wieħed mix-xenarji msemmija hawn fuq, se tiġi ppubblikata informazzjoni dettaljata fuq il-[paġna web tal-SME FUND](#) biex jiġi żgurat li l-applikanti kollha jiġu ttrattati b'mod ġust u jkollhom aċċess għall-istess informazzjoni.

1.6 Regoli għas-sottomissjoni

Applikant jista' jissottometti applikazzjoni waħda biss fi kwalunkwe tieqa ta' żmien ta' sottomissjonijiet partikolari għas-servizz 1 jew is-servizz 2 jew taħlita tat-tnejn. L-applikanti jistgħu jitolbu kull servizz darba biss (pereżempju applikant ma jistax jitlob applikazzjoni għal trademark taħt is-servizz 2, u mbagħad f'tieqa ta' żmien ta' sottomissjonijiet sussegwenti jitlob applikazzjoni għal disinn taħt is-servizz 2).

F'każ li tiġi sottomessa aktar minn applikazzjoni waħda minn applikant matul tieqa ta' żmien ta' sottomissjonijiet, titqies biss l-ewwel applikazzjoni li tkun ġiet sottomessa. L-applikazzjonijiet sussegwenti kollha sottomessi fl-istess tieqa ta' żmien ta' sottomissjonijiet awtomatikament jitqiesu bħala mhux ammissibbli.

F'tieqa ta' żmien ta' sottomissjonijiet fil-futur, applikant jista' japplika biss għas-servizz li ma ngħatax fit-tieqa ta' żmien ta' sottomissjonijiet preċedenti (jiġifieri applikant li jkun ingħata s-servizz 1 f'tieqa ta' żmien jista' japplika biss għas-servizz 2 f'tieqa ta' żmien sussegwenti), inkella l-applikazzjoni awtomatikament titqies bħala mhux ammissibbli.

L-applikanti li jiġu rrifjutati għal tieqa ta' żmien ta' sottomissjonijiet ta' sejha għal proposti speċifika jistgħu japplikaw f'tieqa ta' żmien ta' sottomissjonijiet sussegwenti.

L-applikazzjonijiet li jiġu ppreżentati fil-ħin u li jissodisfaw ir-rekwiżiti mniżżlin f'dan id-dokument tas-sejha għal proposti mhux neċessarjament jintitolaw lill-applikant li jingħata

kwalunkwe waħda mill-azzjonijiet ta' appoġġ mitluba. L-applikazzjonijiet kollha huma soġġetti għal rieżami ulterjuri u għad-disponibbiltà ġenerali tal-fondi.

2. Proċedura għall-Għażla tal-Proposti

L-Uffiċċju (EUIPO) huwa responsabbli għall-evalwazzjoni u l-għażla tal-proposti sottomessi skont din is-sejha għal proposti.

Il-proċess ta' evalwazzjoni huwa bbażat fuq il-prinċipji ewlenin li ġejjin:

- ✓ it-trattament ugwali – il-proposti kollha jiġu evalwati bl-istess mod kontra l-istess kriterji, u;
- ✓ it-trasparenza – jingħata feedback adegwat lill-applikanti dwar l-eżitu tal-evalwazzjoni tal-proposti tagħhom.

Il-proposti jridu jissodisfaw ir-rekwiżiti tal-ammissibbiltà, kif ukoll il-kriterji tal-eligibbiltà, tal-esklużjoni u tal-għażla, u jiġu evalwati fuq il-bażi tal-kriterji tal-għoti definiti hawn taħt.

2.1 Rekwiżiti tal-ammissibbiltà

Ladarba tiġi pprezentata proposta, l-applikant jiġi infurmat permezz ta' email li l-proposta waslet b'suċċess. Madankollu, din il-konferma tar-riċevuta ma tfissirx li l-proposta hija ammissibbli, iżda biss li l-proposta daħlet b'suċċess fis-sistema.

Il-proposti sottomessi kollha l-ewwel jiġu ċċekkjati għall-konformità ma' dawn ir-rekwiżiti tal-ammissibilità:

- l-applikazzjonijiet li jużaw il-formola tal-applikazzjoni elettronika (eForm) biss jitqiesu ammissibbli;
- l-applikazzjonijiet sottomessi sal-iskadenza tat-tieqa ta' żmien ta' sottomissjonijiet tal-applikazzjonijiet (kif imsemmi fit-Taqsima 5 – Skeda ta' żmien) biss jitqiesu ammissibbli;
- f'każ li tiġi sottomessa aktar minn applikazzjoni waħda minn applikant f'tieqa ta' żmien ta' sottomissjonijiet partikolari, tiġi kkunsidrata biss l-ewwel applikazzjoni li tkun ġiet sottomessa u l-applikazzjonijiet sussegwenti kollha sottomessi fl-istess tieqa ta' żmien ta' sottomissjonijiet awtomatikament jitqiesu bħala mhux ammissibbli;
- f'tieqa ta' żmien fil-futur, applikant jista' japplika biss għas-servizz li jkun għadu ma ngħatax (jiġifieri applikant li jkun ingħata s-servizz 1 f'tieqa ta' żmien ta' sottomissjonijiet jista' japplika biss għas-servizz 2 f'tieqa ta' żmien ta' sottomissjonijiet sussegwenti), inkella l-applikazzjoni awtomatikament titqies bħala mhux ammissibbli.

Il-proposti li ma jissodisfaw l-ebda wieħed mir-rekwiżiti msemmija hawn fuq jiġu rrifjutati u l-applikanti kkonċernati jiġu infurmati kif xieraq bir-raġuni(jiet) għar-rifjut.

2.2 Kriterji tal-eliġibbiltà, l-esklużjoni u l-għażla tal-applikanti

Kull proposta ammissibbli tiġi vvalutata kontra l-kriterji li ġejjin.

2.2.1 Il-kriterji tal-eliġibbiltà

Biex ikunu eliġibbli, l-applikanti jridu jkunu intrapriżi żgħar u ta' daqs medju (SMEs) kif definiti fir-[Rakkomandazzjoni tal-UE 2003/361](#), u jkunu stabbiliti fl-Istati Membri tal-UE.

Jiġi kkonsultat is-sit web tal-UE dwar it-Tassazzjoni u l-Unjoni Doganali għal kull applikant sabiex jiġi vverifikat li n-numru tal-VAT ipprovdut huwa validu għat-tranzazzjonijiet fl-UE.

2.2.2 Il-kriterji tal-esklużjoni

L-applikanti f'ċerti sitwazzjonijiet jiġu esklużi mill-proċedura (eż. applikanti li huma falluti jew li qed jiġu stralċjati, jew applikanti li nsabu f'attja ta' mgħiba professjonali f'żajna serja, eċċ.).

Dawn il-kriterji jinsabu fl-Artikolu 136(1)(a) sa (h) tar-Regolament Finanzjarju u huma deskritti fid-dikjarazzjoni fl-anness għal dawn il-linji gwida. Fil-formola elettronika l-applikanti jridu jiċċertifikaw li mhumiex f'waħda mis-sitwazzjonijiet ta' esklużjoni msemmija hemm.

Is-Sistema ta' Identifikazzjoni Bikrija u ta' Esklużjoni tal-UE tista' tiġi kkonsultata għal kull applikant.

2.2.3 Il-kriterji tal-għażla

L-applikanti għandu jkollhom il-kapaċità li jtemmu l-azzjoni(jiet) proposta/proposti u li jibqgħu jwettqu l-attività tagħhom matul id-durata tal-għotja.

Il-kriterji ta' hawn fuq (tal-eliġibbiltà, l-esklużjoni u l-għażla) jiġu vverifikati fuq il-bażi ta' awtodikjarazzjoni u evidenza dokumentata xierqa kif ġej.

L-applikanti jintalbu jiddikjaraw li qraw id-dikjarazzjoni fuq l-unur annessa mas-sejha għal proposti u jiċċertifikaw li:

- l-applikant huwa kompletament eliġibbli u għandu l-kapaċità skont il-kriterji stabbiliti fis-sejha għal proposti;
- l-applikant ma jinsabx f'waħda mis-sitwazzjonijiet ta' esklużjoni stabbiliti fiha.

Barra minn hekk, l-applikanti jintalbu jipprovdut ċertifikat tal-VAT riċenti maħruġ mill-awtorità kompetenti nazzjonali tagħhom li juri l-eżistenza legali tal-kumpanija tagħhom.

L-Uffiċċju jirriżerva d-dritt li jittlob aktar dokumentazzjoni bħala prova tal-veraċità ta' din id-dikjarazzjoni. Jistgħu jiġu imposti sanzjonijiet amministrattivi fuq l-applikanti jekk isir magħruf li xi waħda mid-dikjarazzjonijiet jew mill-informazzjoni pprovduta bħala kundizzjoni għall-partecipazzjoni f'din il-proċedura kienet falza.

F'każ li jkun hemm bżonn ta' aktar kjarifiki, l-applikanti jistgħu jiġu kkuntattjati matul il-proċess ta' evalwazzjoni.

Il-proposti li ma jissodisfawx il-kriterji tal-eliġibbiltà, tal-eskluzjoni u tal-għażla stipulati fis-sejha għal proposti jiġu rrifjutati, u l-applikanti jiġu infurmati kif xieraq dwar ir-raġuni(jiet) għar-rifjut.

2.3 Eliġibbiltà tal-azzjoni(jiet)

Huma eliġibbli biss l-azzjoni(jiet) t'hawn taft kif deskritti fit-taqsim 3 (azzjonijiet immirati):

- servizz 1: servizz ta' qabel id-dijanjozi tal-PI ("IP scan");
- servizz 2: it-tariffi tal-applikazzjoni bażiċi għal trademarks u disinji li għalihom għandha ssir applikazzjoni quddiem l-EUIPO, l-Uffiċċju tal-Benelux għall-PI u/jew fl-uffiċċju tal-PI ta' kwalunkwe Stat Membru tal-UE.

Aktar kriterji ta' eliġibbiltà b'rabta mal-perjodu ta' implimentazzjoni huma stabbiliti kif ġej.

- L-azzjoni(jiet) tibda/jibdedew fl-ewwel jum wara d-data tan-notifika tagħha/tagħhom (id-deċiżjoni dwar l-għotja ffirmata mill-Uffiċċju) lill-applikanti magħżula ("id-data tal-bidu"). L-azzjoni(jiet) li jkunu diġà ġew mitluba jew tlestew qabel id-data tal-bidu jitqiesu bħala ineliġibbli.
- L-azzjoni(jiet) jitqiesu eliġibbli biss jekk is-servizz(i) jintalab/jintalbu fi żmien 30 jum kalendarju wara d-data tal-bidu tal-azzjoni (in-notifika tad-deċiżjoni dwar l-għotja ffirmata mill-Uffiċċju). L-azzjoni(jiet) mitluba barra dan il-perjodu titqies/jitqiesu bħala ineliġibbli.
- L-azzjoni(jiet) tintemm/jintemmu fil-31/12/2021 ("id-data tat-tmiem"). Is-servizz(i) għandu/għandhom jintalab/jintalbu u jiġi/u implimentat(i) sa mhux aktar tard minn dik id-data. Is-servizz(i) li ma jkunx/jkunux ġie/ġew implimentat(i) qabel din id-data jitqiesu bħala ineliġibbli.

2.4 Il-kriterji tal-għoti u l-verifiki finali fuq l-applikazzjonijiet

Matul il-proċess tal-għażla finali, l-aspetti li ġejjin jiġu vverifikati l-ewwel.

- Kwalunkwe riskju identifikat/identifikabbli ta' finanzjament doppju minn sorsi oħra Nazzjonali jew tal-Unjoni.

Dan ir-rekwiżit jiġi ssodisfat biss jekk l-applikanti jimmarkaw il-kaxxi xierqa fil-formola tal-applikazzjoni online (eForm), fejn jindikaw li ma applikawx għal jew ma rċevew l-ebda finanzjament nazzjonali jew tal-UE għall-istess servizzi jew għal parti mis-servizzi mitluba f'din il-formola. Jekk jinstab li hemm finanzjament doppju, il-proposta tiġi miċhuda.

- Limitazzjonijiet baġitarji.

L-aċċettazzjoni ta' applikazzjoni mill-Uffiċċju ma tikkostitwixx impenn li tingħata għotja tal-ammont mitlub mill-applikant. L-ammont mitlub fl-ebda ċirkostanza ma jista' jaqbez l-ammont massimu ta' EUR 1 500.

F'każ ta' applikazzjonijiet separati, l-ammont mitlub jiġi vverifikat kontra l-ammont diġà mogħti għas-servizz preċedenti biex jiġi żgurat li ma jinqabiżx l-ammont massimu ta' EUR 1 500.

Imbagħad l-applikazzjonijiet jiġu vvalutati abbażi tal-kriterji li ġejjin:

- Fuq il-bażi ta' min jiġi l-ewwel, jinqeda l-ewwel

L-azzjoni(jiet) proposta/i għandha tkun konformi mal-objettivi u l-prijoritajiet iddikjarati tas-sejha, u l-applikazzjonijiet li jaslu l-ewwel jingħataw prijorità, bħala rikonoxximent tal-motivazzjoni u l-ħeffa tal-applikanti. Jekk jogħġbok kun af li l-baġit għal kull tieqa ta' żmien huwa limitat. Il-proposti jiġu ffinanzjati f'ordni kronoloġika abbażi tal-ħin tal-applikazzjoni (in-numru tar-reġistrazzjoni) sakemm jiġi eżawrit il-baġit.

2.5 Il-Proċess tal-Għażla Finali

Kumitat magħmul minn rappreżentanti mill-EUIPO jivvaluta l-eżitu tal-evalwazzjoni u jfassal listi ta' proposti li huwa rrakkomandat li jiġu ffinanzjati u dawk li mhuwiex irrakkomandat li jiġu ffinanzjati.

Imbagħad tiġi adottata d-deċiżjoni tal-għażla, li telenka l-proposti kollha magħżula għall-finanzjament, l-ammonti massimi rispettivi ta' finanzjament għal kull azzjoni(jiet) u l-benefiċjarji tal-għotja.

L-applikanti li l-proposti tagħhom jintgħażlu għall-finanzjament jirċievu deċiżjoni dwar l-għotja ffirmata mill-Uffiċċju. Il-mudell tad-deċiżjoni dwar l-għotja huwa ppubblikat fuq il-[paġna web tal-Ideas powered for business SME FUND](#).

Il-mudell tad-deċiżjoni dwar l-għotja mhuwiex negozjabbli. L-applikanti huma mitluba jaqraw b'attenzjoni l-mudell, speċjalment il-kundizzjonijiet ġenerali, qabel ma jressqu proposta.

L-applikanti rrifjutati f'sejha għal proposti speċifika għal tieqa ta' żmien ta' sottomissjonijiet jistgħu japplikaw f'tieqa ta' żmien ta' sottomissjonijiet sussegwenti, sakemm ma jkunx għad fadal twieqi ta' żmien ta' sottomissjonijiet oħra.

3. Kundizzjonijiet Finanzjarji u Kuntrattwali

3.1 Impenn legali u implimentazzjoni

F'każ ta' għotja mogħtija mill-Uffiċċju, għandha tintbagħat lill-applikant b'mod elettroniku deċiżjoni dwar l-għotja, imfassla f'euro u li tagħti d-dettalji dwar il-kundizzjonijiet ġenerali u l-livell ta' finanzjament. Id-deċiżjoni ma għandhiex tintbagħat lura lill-Uffiċċju.

L-applikanti jifhmu li s-sottomissjoni ta' applikazzjoni għal għotja timplika aċċettazzjoni tal-kundizzjonijiet ġenerali mehmuża ma' din is-sejha għal proposti. Dawn il-kundizzjonijiet ġenerali jorbtu lill-benefiċjarju li jingħata l-għotja u jikkostitwixxu anness għad-deċiżjoni dwar l-għotja.

- Id-deċiżjoni dwar l-għotja tidhol fis-seħħ fid-data tan-notifika tagħha lill-benefiċjarju;
- L-azzjoni(jiet) tibda/jibdew fl-ewwel jum wara d-data tan-notifika tagħha/tagħhom lill-benefiċjarju;

Il-benefiċjarji jistgħu japplikaw u jhallsu għas-servizzi magħżula fid-deċiżjoni dwar l-għotja:

- Servizzi ta' qabel id-dijanjożi tal-PI ("IP scan") li huma disponibbli fl-uffiċċji nazzjonali li joffru dan is-servizz; u/jew
- tista' ssir applikazzjoni għal trademarks u disinji f'wieħed mill-uffiċċji nazzjonali tal-proprjetà intellettuali tal-UE (il-livell nazzjonali), u/jew fl-Uffiċċju tal-Benelux għall-Proprjetà Intellettuali (li jkopri l-Belġju, in-Netherlands u l-Lussemburgu; il-livell reġjonali), u/jew fl-EUIPO (li jkopri l-Istati Membri kollha tal-UE). Dan jista' jsir online.

Il-benefiċjarji jridu jiżguraw li s-servizzi jiġu mitluba fi żmien 30 jum mill-bidu tal-azzjoni u jkunu tlestew sal-mument tat-talba għar-rimborż.

- L-azzjoni(jiet) għandha/għandhom tintemm/jintemmu sa mhux aktar tard mill-31/12/2021 kif speċifikat fit-taqsim 9.

Bidliet fid-deċiżjoni dwar l-għotja ma jiġux aċċettati mill-Uffiċċju matul id-durata tagħha. Madankollu, il-benefiċjarji jkunu jistgħu jinfurmaw lill-Uffiċċju dwar kwalunkwe bidla fl-organizzazzjoni u/jew fl-informazzjoni bankarja meta jissottomettu t-talba għall-pagamenti tal-bilanċ.

3.2 Forma/Forom tal-għotja

L-għotja tiegħu l-forma ta' rimborż tal-ispejjeż verament imgarrba.

L-għotja tkun ta' ammont massimu ta' EUR 1 500 u tiġi ddefinita billi tiġi applikata r-rata massima ta' kofinanzjament għall-ispejjeż eliġibbli verament imgarrba u ddikjarati mill-benefiċjarju kif ġej:

- Għas-servizz 1: rimborż ta' 75 % tal-ispejjeż eliġibbli;
- Għas-servizz 2: rimborż ta' 50 % tal-ispejjeż eliġibbli.

3.3 Spejjeż eliġibbli

L-ispejjeż eliġibbli jridu jissodisfaw il-kriterji li ġejjin:

- jiġgarrbu mill-benefiċjarju;
- jiġgarrbu fl-iskeda ta' żmien stabbilita tal-azzjoni;
- ikunu indikati fil-baġit stmat tal-azzjoni;
- ikunu meħtieġa għall-implimentazzjoni tal-proġett li huwa s-suġġett tal-għotja;
- ikunu identifikabbli u verifikabbli – irreġistrati fir-rekords kontabilistiċi tal-benefiċjarju;
- jikkonformaw mar-rekwiżiti tal-leġiżlazzjoni fiskali u soċjali applikabbli;
- ikunu raġonevoli, iġġustifikati, u jikkonformaw mal-prinċipju tal-ġestjoni finanzjarja tajba, b'mod partikolari fir-rigward tal-ekonomija u l-effiċjenza.

B'kunsiderazzjoni xierqa tal-kundizzjonijiet ta' eliġibbiltà stabbiliti hawn fuq, il-kategoriji ta' spejjeż diretti eliġibbli marbuta mat-twettiq tal-azzjoni huma dawn li ġejjin:

Għas-servizz 1:

- l-ammont fiss ta' servizzi ta' qabel id-dijanjozi tal-PI eliġibbli.

Għas-servizz 2:

- għat-trademarks, it-tariffa bażika mħallsa fil-mument tal-applikazzjoni, minbarra klassijiet addizzjonali ta' oġġetti u servizzi;
- għad-disinji, it-tariffa bażika mħallsa fil-mument tal-applikazzjoni, minbarra kwalunkwe tariffa addizzjonali għall-pubblikazzjoni jew għad-differiment.

Għaż-żewġ servizzi, l-ammonti u t-tariffi fissi skont il-pajjiż tal-UE huma elenkati fl-Anness 2 għal din is-sejha.

L-ammont u/jew it-tariffi fissi għas-servizz(i) li jkunu diġà ġew irreġistrati jew mitluba qabel id-data tal-bidu tal-azzjoni kif speċifikat fid-deċiżjoni dwar l-għotja mhumix meqjusa eliġibbli.

3.4 Talba għall-pagamenti tal-bilanċ u dokumenti evidenzjarji

Il-benefiċjarju jrid jissottometti talba għall-pagamenti tal-bilanċ hekk kif is-servizz(i) jkun(u) ġie/ġew implimentat(i) u sa mhux aktar tard minn 30 jum kalendarju wara t-tmiem tal-azzjoni (31/12/2021).

Tista' tiġi sottomessa talba waħda għall-pagamenti għaż-żewġ servizzi jew il-benefiċjarju jista' jissottometti żewġ talbiet separati għall-ħlas – waħda għal kull servizz. Fl-ebda każ ma jiġu aċċettati aktar minn żewġ talbiet.

Il-benefiċjarju jista' jitlob il-pagament tal-bilanċ sakemm is-servizzi jkunu ntalbu fi żmien 30 jum mill-bidu tal-azzjoni u jkunu tlestew sal-mument li jiġi sottomess ir-rapport.

Il-benefiċjarji jridu jitolbu r-rimborż billi jużaw il-link għall-formola elettronika tat-talba għall-pagamenti skont l-istruzzjonijiet stabbiliti fl-Anness IV tad-deċiżjoni dwar l-għotja.

L-informazzjoni sottomessa f'din il-formola tat-talba trid tipprovdi d-dettalji tas-servizz(i) implimentat(i) u dikjarazzjoni finanzjarja assoċjata tal-ispejjeż verament imġarrba u mitluba mill-benefiċjarju.

Il-benefiċjarju jrid jiċċertifika li l-informazzjoni pprovduta fit-talba hija kompluta, affidabbli u veritiera. Il-benefiċjarju jrid jiċċertifika wkoll li l-ispejjeż imġarrba jistgħu jitqiesu eliġibbli skont din id-deċiżjoni u li t-talba għall-pagamenti tkun sostanzjata minn dokumenti evidenzjarji adegwati li se jiġu speċifikati aktar fl-istruzzjonijiet stipulati fl-Anness IV tad-deċiżjoni dwar l-għotja.

Il-valutazzjoni tat-talba tinkludi l-elementi li ġejjin:

- evalwazzjoni tas-servizzi mwettqa (biex jiġi vverifikat li jikkorrispondu mas-servizzi definiti fid-deċiżjoni dwar l-għotja);
- evalwazzjoni tal-eliġibbiltà tan-nefqa ddikjarata: din tinkludi l-verifika tad-dokumentazzjoni evidenzjarja.

Jekk it-talba ma tkunx kompluta jew tkun teħtieġ kjarifika, l-Uffiċċju jikkuntattja lill-benefiċjarju u jispeċifika d-*data*/il-formola li għandha tiġi sottomessa bl-informazzjoni addizzjonali.

Il-pagament tal-bilanċ huwa soġġett għall-approvazzjoni tat-talba u tad-dokumenti li jakkumpanjawha.

Sottomissjoni

Il-benefiċjarji jridu jimlew it-taqsimiet obligatorji kollha, itellgħu d-dokumenti mehmuża mitluba, jaċċettaw il-kundizzjonijiet tas-sottomissjoni u jissottomettu.

Il-benefiċjarji għandhom jirċievu konferma tas-sottomissjoni bl-email. Jekk ma tirċevihx, jekk jogħġbok ikkuntattja direttament lill-kaxxa postali fuq: smefund.grants@euipo.europa.eu.

L-ebda formola oħra ma tiġi aċċettata. Talbiet għall-pagament sottomessi b'xi mod ieħor jiġu rrifjutati.

3.5 Kalkolu tal-ammont finali tal-għotja

L-għotja finali tiġi kkalkulata fuq il-bażi tan-nefqa **reali** eliġibbli billi tiġi applikata **r-regola tal-“limitu doppju”** li tillimita l-għotja kemm għall-perċentwal tal-ispejjeż eliġibbli kif ukoll għall-ammont massimu msemmi fid-deċiżjoni dwar l-għotja.

L-għotja finali tiġi kkalkulata bl-applikazzjoni tal-perċentwal għall-kofinanzjament tal-ispejjeż eliġibbli stabbilit fil-ftehim ta' għotja għat-total tal-ispejjeż eliġibbli reali. Dan l-ammont ma għandux jaqbeż l-ammont massimu għall-għotja stabbilit fid-deċiżjoni dwar l-għotja.

Jekk in-nefqa reali tirriżulta li hija inqas mill-baġit stmat, l-għotja reali tiġi kkalkulata fuq il-bażi tal-% tal-ispejjeż totali eliġibbli antiċipati fid-deċiżjoni dwar l-għotja. Jekk in-nefqa reali tirriżulta li hija ogħla min-nefqa bbaġitjata, l-għotja ma tiżdiedx għal aktar mill-ammont massimu tal-għotja antiċipat fid-deċiżjoni dwar l-għotja. Għalhekk huwa fl-interess tal-applikant li jissottometti stima realistika tal-ispejjeż.

Il-kalkolu biex jiġi ddeterminat l-ammont finali tal-għotja huwa kif ġej:

SPEJJEŻ IDDIKJARATI FIR-RAPPORT

BI TNAQQIS tal-ispejjeż li jitqiesu bħala ineliġibbli waqt il-valutazzjoni għal waħda mir-raġunijiet li ġejjin:

- servizzi li ma jikkorrispondux għas-servizzi fl-applikazzjoni għall-għotja u li ngħataw għotja fl-Anness I tad-deċiżjoni dwar l-għotja;
- servizzi implimentati barra mill-perjodu ta' eliġibbiltà (l-Artikolu 2.2 u 2.3 tad-deċiżjoni dwar l-għotja);
- servizzi mhux mitluba fi żmien 30 jum mill-bidu tal-azzjoni (l-Artikolu 2.2 tad-deċiżjoni dwar l-għotja);
- nuqqas ta' dokumenti evidenzjarji relatati mal-ispejjeż mitluba.

= SPEJJEŻ ELIĠIBBLI TOTALI

X **75 %** bħala perċentwal tal-kofinanzjament għas-servizz 1 (l-Artikolu 3)

U/jew

X **50 %** bħala perċentwal tal-kofinanzjament għas-servizz 2 (l-Artikolu 3)

LIMITATI għall-ammont massimu tal-għotja ddikjarat fid-deċiżjoni dwar l-għotja (l-Artikolu 3). F'każ ta' talba separata, dan l-ammont jiġi vverifikat kontra l-ammont diġà aċċettat għas-servizzi preċedenti sabiex jiġi żgurat li dan il-limitu ma jinqabiżx.

= AMMONT FINALI TAL-GĦOTJA LI GĦANDU JIĦALLAS (sa limitu ta' EUR 1 500)

3.6 Pagament finali

L-ammont finali tal-għotja jithallas fil-kont bankarju tal-benefiċjarju (indikar fid-deċiżjoni dwar l-għotja jew emendat fit-talba għall-pagamenti) u l-limitu ta' żmien għall-Uffiċċju biex jagħmel il-pagament ikun ta' 30 jum.

L-Uffiċċju jinnotifika l-eżekuzzjoni tal-pagament lill-benefiċjarju kif xieraq.

3.7 Verifiki u awditi

L-Uffiċċju u/jew il-Qorti Ewropea tal-Awdituri, l-Uffiċċju tal-Prosekutur Pubbliku Ewropew jew korp inkarigat minnhom jistgħu jivverifikaw l-użu li jkun sar mill-għotja fi kwalunkwe mument waqt it-terminu tad-deċiżjoni dwar l-għotja u għal perijodu ta' tliet snin wara l-aħħar pagament mill-Uffiċċju.

L-Uffiċċju jista' jnaqqas l-għotja f'każ ta' irregolarità, frodi jew ksur ta' obbligi oħra. L-ammont tat-tnaqqis se jkun proporzjonat mal-grad li fih l-azzjoni ma tkunx għet implimentata kif suppost jew mas-serjetà tal-ksur.

3.8 Pubblikazzjoni u tixrid tar-riżultati

L-għotjiet kollha mogħtija matul sena finanzjarja jridu jiġu ppubblikati fuq is-sit web tal-Uffiċċju matul l-ewwel nofs tas-sena ta' wara l-għeluq tas-sena baġitarja li matulha jkunu ngħataw.

Il-benefiċjarju jawtorizza lill-Uffiċċju jippubblika l-informazzjoni li ġejja fi kwalunkwe forma u fuq kwalunkwe mezz, inkluż permezz tal-internet:

- l-isem u l-indirizz tal-benefiċjarju,
- is-sugġett u l-iskop tal-għotja,
- l-ammont mogħti.

Il-benefiċjarju jawtorizza wkoll lill-Uffiċċju jaqsam din l-informazzjoni mal-uffiċċji nazzjonali tal-PI u mal-Kummissjoni Ewropea.

Fuq talba motivata u sostanzjata kif xieraq mill-benefiċjarju, il-pubblikazzjoni tiġi rinunzjata jekk tali divulgazzjoni thedded id-drittijiet u l-libertajiet tal-individwi kkonċernati kif protetti mill-Karta tad-Drittijiet Fundamentali tal-Unjoni Ewropea jew tkun ta' ħsara għall-interessi kummerċjali tal-benefiċjarji.

3.9 Protezzjoni tad-*data*

It-tweġiba għal kwalunkwe sejha għal proposti tinvolvi r-registrazzjoni u l-ipproċessar ta' *data* personali. Din id-*data* tiġi pproċessata skont ir-Regolament (UE) Nru 2018/1725 tal-Parlament Ewropew u tal-Kunsill tat-23 ta' Ottubru 2018 dwar il-protezzjoni ta' persuni fiżiċi fir-rigward tal-ipproċessar ta' *data* personali mill-istituzzjonijiet, korpi, uffiċċji u aġenziji tal-Unjoni u dwar il-moviment liberu ta' tali *data*, u li jħassar ir-Regolament (KE) Nru 45/2001 u d-Deċiżjoni Nru 1247/2002/KE.

Id-*data* personali tista' tiġi rreġistrata fis-Sistema ta' Identifikazzjoni Bikrija u ta' Esklużjoni mill-Kummissjoni, f'każ li l-benefiċjarju jkun f'xi waħda mis-sitwazzjonijiet imsemmija fl-Artikoli 136 u 141 tar-Regolament (UE, Euratom) 2018/1046.

Għal aktar informazzjoni jekk jogħġbok irreferi għad-[dikjarazzjoni dwar il-protezzjoni tad-data/il-privatezza](#) fuq il-formola ta' applikazzjoni online.

4. Proċedura għas-Sottomissjoni tal-Proposti

4.1 Pubblikazzjoni

Is-sejha għal proposti hija aċċessibbli mill-paġna web tal-SME FUND fuq:

<https://euipo.europa.eu/ohimportal/online-services/sme-fund>

L-applikanti huma mitluba jaqraw bir-reqqa l-informazzjoni kollha dwar is-sejha għal proposti u l-proċedura ta' sottomissjoni.

4.2 Aktar informazzjoni jew kjarifiki

Kwalunkwe mistoqsija speċifika relatata ma' din is-sejha trid tiġi indirizzata liċ-Ċentru tal-Infurmazzjoni tal-EUIPO fuq:

information@euipo.europa.eu

It-tweġibiet għall-mistoqsijiet sottomessi se jiġu ppubblikati fil-lista tal-mistoqsijiet frekwenti disponibbli mill-paġna web tal-Ideas powered for business SME FUND, biex jiġi żgurat it-trattament ugwali tal-applikanti potenzjali kollha.

L-applikanti huma mhegga jikkonsultaw dawn il-mistoqsijiet disponibbli fil-paġna web tas-sejha regolarment. Il-helpdesk twiegeb individwalment għal mistoqsijiet ta' natura teknika relatati mal-formola tal-applikazzjoni online (eForm).

4.3 Holqien tal-applikazzjoni

L-applikanti jridu jużaw il-formola tal-applikazzjoni online (eForm) disponibbli mill-paġna web tal-Ideas powered for business SME FUND fuq:

<https://euipo.europa.eu/ohimportal/online-services/sme-fund>

Il-partijiet differenti tal-Formola tal-Aplikazzjoni li jridu jimtlew huma:

- Il-Parti I tinkludi l-informazzjoni kollha tal-applikant bħall-isem tal-kumpanija, l-indirizz, it-tip ta' SME, il-persuna ta' kuntatt, l-informazzjoni bankarja u l-lingwa/lingwi tal-komunikazzjoni.

L-applikant irid jissottometti l-indirizz tal-posta elettronika korrett tal-persuna/i ta' kuntatt peress li l-komunikazzjoni kollha relatata ma' din il-proċedura tintbagħat b'mod elettroniku lil dawn il-kuntatti.

- Il-Parti II tinkludi d-dikjarazzjoni billi tiġi mmarkata l-formola u l-evidenza obligatorja li trid tittella', li hija ċ-ċertifikat tal-VAT u rendikont tal-bank. Fil-formola, se jkun hemm links għal eżempji ta' ċertifikati mill-Istati Membri kollha.

Huma aċċettati biss verżjonijiet pdf taż-żewġ forom ta' evidenza. Jekk jogħġbok ipprova tella' verżjonijiet li jinqraw u li huma reċenti peress li ż-żewġ forom ta'

evidenza se jintużaw matul il-proċess tal-għażla, fid-deċiżjoni dwar l-għotja u għat-twettiq tal-pagament.

- Il-Parti III hija relatata mas-servizz(i) li se titlob. Għas-servizz 1, il-lista ta' uffiċċji nazzjonali tal-PI li jipprovdu s-servizzi tista' tinbidel minn tiegħa ta' żmien ta' sottomissjonijiet għall-oħra.

Meta tagħzel is-servizzi, il-baġit totali (tariffi) li jkollok tħallas meta timplimentahom u l-ammont totali tal-għotja mitluba jiġu kkalkulati awtomatikament kif ġej:

Il-baġit totali:

- għas-servizz 1 huwa l-ammont fiss elenkat fl-Anness 2 għall-Istat Membru tal-UE magħżul,
- għas-Servizz 2 huwa t-tariffa bażika tal-applikazzjoni għal trademark elenkata fl-Anness 2 għall-EUIPO jew immultiplikata bil-pajjiż(i) tal-UE magħżul(a) u/jew it-tariffa bażika tal-applikazzjoni għal disinn elenkata fl-Anness 2 għall-EUIPO jew immultiplikata bil-pajjiż(i) tal-UE magħżul(a).

L-għotja totali tiġi kkalkulata bl-applikazzjoni tal-kofinanzjament ta' 75 % fuq il-baġit totali għas-servizz 1 u/jew ta' 50 % fuq il-baġit totali għas-servizz 2. Jekk ir-riżultat jaqbeż l-għotja massima ta' EUR 1 500, din tkun limitata għal EUR 1 500.

- Il-Parti IV hija relatata mal-baġit ikkalkulat awtomatikament skont is-servizzi magħżula fil-parti III, bl-ammonti kollha jintwerew f'euro (€), u mad-dikjarazzjonijiet li jiċcertifikaw il-prinċipji tal-għotja tal-kofinanzjament, il-projbizzjoni tal-finanzjament doppju u mingħajr skop ta' qligħ u ta' sanzjonijiet amministrattivi f'każ ta' dikjarazzjonijiet foloz qabel is-sottomissjoni.
 - Il-prinċipju tal-kofinanzjament:
l-għotjiet ma jistgħux jiffinanzjaw l-ispiża kollha tal-azzjoni. Il-kofinanzjament jista' jiġi pprovdut jew permezz tal-kontribuzzjoni finanzjarja proprja tal-applikanti jew fil-forma ta' kontribuzzjonijiet pubbliċi jew privati miksuba minn donaturi oħra.
 - Ir-regola kontra l-finanzjament doppju:
kull azzjoni tista' tagħti lok għall-għoti ta' għotja waħda biss, u ma jista' jkun hemm l-ebda finanzjament doppju Nazzjonali u mill-Unjoni Ewropea tal-istess nefqa. L-applikant għandu jindika s-sorsi u l-ammonti ta' kwalunkwe finanzjament ieħor li jkun irċieva jew li applika għalih fl-istess sena finanzjarja għall-istess azzjoni.

4.4 Sottomissjoni tal-applikazzjoni għal għotja

Ladarba tkun imtliet l-informazzjoni kollha u jkunu ttellgħu d-dokumenti evidenzjarji, l-applikant jista' jissottometti l-applikazzjoni.

L-applikazzjonijiet iridu jiġu sottomessi skont ir-rekwiżiti tal-ammissibbiltà stabbiliti fit-taqsimi 2.1 u sal-iskadenzi stabbiliti fit-taqsimi 1.5.

Proposti jew partijiet ta' proposti mibgħuta lill-Uffiċċju permezz ta' email jew bħala kopji stampati ma jiġux aċċettati.

Ma hija permessa l-ebda modifika fl-applikazzjoni ladarba tkun ġiet sottomessa. Madankollu, jekk ikun hemm il-ħtieġa li jiġu ċċarati ċerti aspetti jew li jiġu kkoreġuti żbalji klerikali, l-Uffiċċju jista' jikkuntattja lill-applikant matul il-proċess ta' evalwazzjoni.

Wara li l-proposta tkun ġiet sottomessa, l-applikant li ħoloq u ssottometta l-applikazzjoni jirċievi konferma tar-riċevuta tal-applikazzjoni awtomatika bl-email. Tkun meħmuża kopja tal-applikazzjoni sottomessa. Din l-email ma għandhiex titqies bħala indikazzjoni li l-proposta hija ammissibbli, iżda biss li ġiet sottomessa.

4.5 Notifika u pubblikazzjoni tar-riżultati tal-evalwazzjoni

L-applikanti jiġu nnotifikati individwalment dwar ir-riżultati tal-proċess ta' evalwazzjoni wara l-adozzjoni tad-deċiżjoni dwar l-għotja għal kull tiegħa ta' żmien ta' sottomissjonijiet.

Din in-notifika formali tintbagħat bl-email lill-persuni ta' kuntatt imsemmija fil-formola elettronika. Hija r-responsabbiltà tal-applikant li fil-formola elettronika jissottometti l-indirizz tal-posta elettronika t-tajjeb tal-persuni ta' kuntatt.

Din in-notifika ikun fiha:

- għall-applikanti li ġew irrifjutati, ir-raġunijiet għad-deċiżjoni negattiva;
- għall-applikanti li ġew aċċettati, il-kopja tad-deċiżjoni dwar l-għotja ffirmata kif xieraq mill-Uffiċċju bħala dokument meħmuż.

Il-lista tal-applikazzjonijiet magħżula tiġi ppubblikata fuq is-sit web tal-Uffiċċju:

<https://euipo.europa.eu/ohimportal/en/grants>

4.6 Kuntatt

Jekk ikollok problemi tekniċi bis-sottomissjoni online tal-formola elettronika tiegħek, għandek tikkuntattja liċ-Ċentru tal-Infommazzjoni tal-EUIPO (information@euipo.europa.eu) bl-email qabel id-data tal-iskadenza tas-sottomissjonijiet, u tispjega l-problema tiegħek. Jekk id-data ta' skadenza tkun qrib, għandek tinkludi ritratt tal-iskrin ta' kwalunkwe messaġġ ta' żball flimkien ma' prova tal-ħin li seħħ.

Annexsi

Annexs 1 — Dikjarazzjoni fuq l-unur

Annexs 2 — Lista ta' ammont/tariffi fissi mill-pajjiż tal-UE għaż-żewġ servizzi

Annexs 3 — Mudell tad-deċiżjoni dwar l-għotja